



دلاور نگار

(۱۹۲۹ء-۱۹۹۸ء)

اصل نام دلادر حسین اور نگار تخلص کرتے تھے۔ جائے ولادت بدایوں (یوپی، انڈیا) ہے جہاں ان کے والد گرامی شاکر حسین ایک مقامی سکول میں استاد تھے۔ شعر کہنے کا شوق بچپن ہی سے تھا۔ ابتدا میں ”شباب“ تخلص کرتے تھے۔ والد کی ناگہانی وفات کے بعد بسلسلہ روزگار محکمہ ڈاک میں ملازمت اختیار کر لی لیکن اس کے باوجود اپنی تعلیم کا سلسلہ منقطع نہ ہونے دیا اور بی اے کرنے کے بعد تدریس و تعلیم کے پیشے سے منسلک ہو گئے۔ اسی دوران میں آگرہ یونیورسٹی سے اردو اور معاشیات کے مضامین میں ایم اے کے امتحانات پاس کر لیے اور بدایوں کو خیر باد کہہ کر راجپوت چلے آئے اور پھر اسی شہر کو اپنا مسکن بنا لیا۔ بعد ازاں کچھ عرصہ تک ”گراچی ڈیولپمنٹ اتھارٹی (کے ڈی اے)“ میں بھی ملازمت کی۔


دلادر نگار فطری طور پر موزوں طبع واقع ہوئے تھے۔ ابتدا میں سنجیدہ شاعری کرتے تھے جس کا مجموعہ ”حادثے“ کے عنوان سے شائع ہوا۔ انھی دنوں ایک دوست کو کچھ مزاحیہ نظمیں لکھ کر دینا شروع کیں تو ان نظموں کو بڑا پسند کیا گیا۔ جب دوستوں کو معلوم ہوا کہ ان نظموں کے خالق دلادر نگار ہیں تو دوستوں نے کہا کہ آپ کا میلان طبع تو مزاح کی طرف ہے اور مزاحیہ نظمیں کہنے کے لیے اصرار کیا تو مزاحیہ رنگ میں کہنے لگے اور ان گنت نظمیں کہ ڈالیں۔

دلادر نگار کے شعری مجموعوں میں ”انگلیاں نگار اپنی“، ”ستم ظریفیاں“، ”شامت اعمال“، ”آداب عرض“، ”مطلع عرض ہے“، ”خدا جھوٹ نہ بلوائے“، ”چراغِ خنداں“ اور ”کہاں سماعاف“ شامل ہیں۔ یہ سب مجموعے ”کلیاتِ نگار“ کی شکل میں بھی چھپ گئے ہیں۔ دلادر نگار نے معروف امریکی سیاست دان اور امریکہ کے صدر جی کارٹر کی کتاب: ”Why Not the Best“ کا ”خوب تر کہاں“ کے نام سے اردو ترجمہ کیا۔ حکومت پاکستان کی طرف سے ان کی علمی و ادبی خدمات کی بنا پر انھیں بعد از وفات تمغائے حسن کارکردگی سے نوازا گیا۔

دلادر نگار بڑے زود اور بے شمار گویا واقع ہوئے تھے اور ایک ہی نشست میں درجنوں شعر کہہ دیتے تھے اور ہر بار نئے موضوع پر کہتے تھے۔ دلادر نگار کو ان کی مزاحیہ شاعری اور ان کے ظریفانہ رویوں کی بنا پر ”شہنشاہِ ظرافت“ اور ”اکبر ثانی“ کے القابات سے بھی یاد کیا جاتا ہے۔

شامل کتاب ”کرکٹ اور مشاعرہ“ میں شاعر نے حقیقت حال بیان کرتے ہوئے مزاحیہ دل آویز انداز میں کرکٹ کے کھیل کا موازنہ مشاعرے کے ساتھ کیا ہے۔

کرکٹ اور مشاعرہ



مقاصد تدریس:

- ۱۔ طلبہ کو اردو کی طریقہ شاعری کی روایت سے آگاہ کرنا۔
- ۲۔ طلبہ کو بتانا کہ طنزیہ و مزاحیہ شاعری دراصل زندگی کے نام و اوروں کا بیان ہے۔
- ۳۔ طلبہ کو لا اور نگار کے کلام کی شعری خصوصیات سے آگاہ کرنا۔
- ۴۔ طلبہ کو بتانا کہ اردو نظم و نثر میں دو سری زبانوں کے عام فہم الفاظ کا استعمال بالکل درست ہے۔
- ۵۔ طلبہ میں شعری شعور اور حس مزاح بیدار کرنا۔
- ۶۔ طلبہ کو علم بیان کی قسموں: مجاز مرسل اور کنایہ سے آگاہ کرنا اور جملہ کی اقسام: جملہ اسمیہ اور جملہ فعلیہ کے بارے میں بتانا۔

مشاعرہ کا بھی تفریح ایم^۱ ہوتا ہے

مشاعرہ میں بھی کرکٹ کا گیم^۲ ہوتا ہے

وہاں جو لوگ کھلاڑی ہیں وہ یہاں شاعر

یہاں جو صدر^۳ نشیں ہے وہاں ہے امپائر^۴

وہاں ریاض^۵ مسلسل سے کام چلتا ہے

یہاں گلے کے سہارے کلام چلتا ہے

وہاں بھی کھیل میں نوبال^۶ ہو تو فاول^۷ ہے

یہاں بھی شعر میں اہمال^۸ ہو تو فاول^۹ ہے

وہاں ہے ایل بی ڈبلیو^{۱۰}، یہاں یہ چکر ہے

کہ عندلیب موٹس ہے یا منڈر ہے

وہاں بھی صرف مقدر کا کھیل ہوتا ہے



جو آن کی ہے یہاں بھی وہ فیل^{۱۱} ہوتا ہے

وہاں ہے ایک ہی کپتان پوری ٹیم^{۱۲} کی جان

یہاں ہر ایک پلیئر^{۱۳} بجائے خود کپتان

یہاں کچھ ایسے بھی کہتاں پائے جاتے ہیں
 جو رن^① بتاتے نہیں ہوتے لگاتے جاتے ہیں
 وہاں جو لوگ اتاری ہیں وقت کاٹتے ہیں
 یہاں بھی کچھ منتشر دماغ چاہتے ہیں
 ہوا کرے اگر اسکور^② اس کا زبرد^③ ہے
 یہاں جو شخص پھسڈی ہے وہ بھی ہیرو^④ ہے
 ادب نواز پہ شاکٹ^⑤ یہاں بھی ہوتے ہیں
 یہ بد نصیب رن آؤٹ^⑥ یہاں بھی ہوتے ہیں
 مرے خیال کو اہل نظر کریں گے کچھ
 مشاعرہ بھی ہے اک طرح کا کرکٹ میچ

(خدا جھوٹ نہ بلوائے)



① Run, ② Score, ③ Zero, ④ Hero, ⑤ Shout, ⑥ Run out

۱) نظم "کرکٹ اور مشاعرہ" کے متن کے مطابق شعرے مکمل کریں۔

- (الف) مشاعرہ میں بھی کرکٹ کا _____ ہوتا ہے
- (ب) یہاں جو _____ ہے وہاں ہے اسپائر
- (ج) یہاں بھی کچھ _____ دماغ چاہتے ہیں
- (د) یہ بد نصیب _____ یہاں بھی ہوتے ہیں
- (ه) مشاعرہ بھی ہے اک طرح کا _____

۲) نظم "کرکٹ اور مشاعرہ" کے متن کو مد نظر رکھتے ہوئے سوالوں کے جواب لکھیں۔

- (الف) شاعر نے کرکٹ کو مشاعرے کے مماثل کیوں قرار دیا ہے؟
- (ب) کرکٹ میں جو شخص اسپائر کہلاتا ہے، مشاعرے میں اسے کس نام سے پکارا جاسکتا ہے؟
- (ج) شاعر نے کرکٹ میں ایل بی ڈبلیو ہونے والے کھلاڑی کو مشاعرے میں کس شاعر کے مشابہ قرار دیا ہے؟
- (د) شاعر نے کرکٹ کے اناڑی کھلاڑیوں کو مشاعرے کے کن لوگوں کی مانند کہا ہے؟
- (ه) مشاعرے میں رن آؤٹ ہونے سے شاعر کی کیا مراد ہے؟

۳) درج ذیل الفاظ کو اپنے جملوں میں اس طرح استعمال کریں کہ ان کی تذکیر و تانیث واضح ہو جائے۔

- مشاعرہ کرکٹ مقدر اناڑی تشاعر بیچ

۴) درج ذیل الفاظ کا درست تلفظ اعراب لگا کر واضح کریں۔

- تفریح عندلیب مشاعرہ اہمال بد نصیب

۵) درج ذیل تراکیب و محاورات کو اپنے جملوں میں اس طرح استعمال کریں کہ ان کا مفہوم واضح ہو جائے۔

- ریاضِ مسلسل مقدر کا کھیل وقت کا ثنا دماغ چاشنا اہل نظر

سبق: ابتدائی حساب کی مشق میں علم بیان کی تعریف اور تشبیہ واستعارہ کا ذکر مکمل ہو چکا ہے۔ یہاں مجاز مرسل اور کنایہ کا ذکر کیا جاتا ہے۔

مجاز مرسل: ♦ آپ ”الحمد“ سنائیں (جز سے گل) ♦ میں نے کانوں میں انگلیاں ٹھونس لیں (گل سے جز)

♦ ایک گلاس پی لو (ظرف سے مظروف) ♦ پانی لے آؤ (مظروف سے ظرف)

پہلے جملے میں ”الحمد“ کہہ کر پوری سورہ فاتحہ مراد ہے یعنی جز سے گل مراد لیا گیا ہے۔ دوسرے جملے میں ”میں نے کانوں میں انگلیاں ٹھونس لیں“، چوں کہ کانوں میں انگلی کا کچھ حصہ ہی جاسکتا ہے، اس لیے گل کہہ کر جز مراد لیا گیا ہے۔ تیسرے جملے میں ”گلاس“ سے پانی مراد ہے جو گلاس کے اندر موجود ہے یعنی ظرف کہہ کر مظروف مراد لیا گیا ہے۔ اسی طرح چوتھے جملے میں پانی سے مراد وہ برتن ہے جس کے اندر پانی ہے، یعنی مظروف کہہ کر ظرف مراد لیا گیا ہے۔

یہ سب مجاز مرسل کی صورتیں ہیں۔ اسی طرح مجاز مرسل کی بہت سی صورتیں روزمرہ بول چال میں آتی ہیں۔ گویا مجاز مرسل کی تعریف یوں ہوئی کہ:

”جب کوئی لفظ حقیقی معنوں کے بجائے مجازی معنوں میں اس طرح استعمال ہو کہ اس میں تشبیہ کے علاوہ کوئی اور تعلق ہو تو اسے مجاز مرسل کہتے ہیں۔“

(۶) درج ذیل مثالوں میں مجاز مرسل کی نشان دہی کریں۔

(الف) نہر بہ رہی ہے۔

(ب) آسمان سے سونا برس رہا ہے۔

(ج) قلم تلوار سے طاقت ور ہے۔

کنایہ: کنایہ کے معنی ہیں اشارے سے بات کہنا اور کنایہ کی اصطلاحاً تعریف ہے:

”کسی لفظ سے ایسی بات مراد لینا جو اس کے معنوں کو لازم ہو۔“ شتر بے مہار کا مفہوم زبان دراز یا بے ہودہ باتیں کرنے والا ہے اور ”پیٹ کا ہلکا“ کنایہ ہے ماز کی بات کہہ دینے والے کی طرف۔

”شتر بے مہار“ کے معنی ہیں ”وہ اونٹ جس کی تکمیل نہ ہو“۔ دوسرے مرتب کے معنی ہیں: ”ہلکے پیٹ والا آدمی“ لیکن جب ان کلمات سے ایسے معانی مراد لیے جائیں جو ان کے اصل معنوں کے لیے لازمی یا صفاتی ہیں تو اس لفظ یا کلمے یا مرتب کو کنایہ کہیں گے۔ جب اونٹ کی تکمیل نہ ہوگی تو وہ لازماً بلبلا تا پھرے گا۔ ہلکے پیٹ کی لازمی صفت ہوگی کہ کوئی چیز اس میں نہ ٹھہرے اور وہ ماز کی بات جلد اگل دے۔ کنایہ علم بیان کی بہت اچھی صورت ہے جس سے تحریر و تقریر میں لطف پیدا ہوتا ہے۔

(الف) مجلسوں اور باوروں کے لیے اس کا دروازہ ہمیشہ کھلا رہتا ہے۔

(ب) بڑھیا کی بیٹی کا کوئی رشتہ نہ آیا اور سر کے بالوں میں چاندی اتر آئی۔

جملے کی اقسام

جملے کی بہت سی قسمیں ہیں۔ ذیل میں صرف دو مشہور قسموں کا ذکر کیا جاتا ہے:

◆ جملہ فعلیہ

◆ جملہ اسمیہ

جملہ اسمیہ: وہ جملہ ہے جس میں مُسند الیہ اور مُسند دونوں اسم ہوں اور اس کے آخر میں فعل ناقص آئے۔ مثلاً: حمید ذہین ہے۔

اس مثال میں ”حمید“ اور ”ذہین“ دونوں اسم ہیں اور ”ہے“ فعل ناقص ہے۔ چنانچہ یہ جملہ، جملہ اسمیہ ہوا۔

جملہ فعلیہ: وہ جملہ ہے جس میں مُسند الیہ اسم ہو اور مُسند فعل ہو۔ مثلاً: جمیل پڑھتا ہے۔ اس جملے میں ”جمیل“ اسم ہے اور ”پڑھتا ہے“

فعل ہے۔ چنانچہ یہ جملہ، جملہ فعلیہ ہوا۔

جملہ فعلیہ کے تین اجزا ہوتے ہیں: فاعل، مفعول اور فعل تام۔ مُسند الیہ کو فاعل، مُسند کو مفعول اور آخر میں آنے والے

فعل کو فعل تام کہتے ہیں۔ مثلاً: حمید نے سیب کھایا۔ اس مثال میں ”حمید“ فاعل ہے، ”نے“ علامتِ فاعل، ”سیب“ مفعول

اور ”کھایا“ فعل تام ہے۔

جملہ اسمیہ کی ترکیب نحوی	جملہ فعلیہ کی ترکیب نحوی
اسلم گھر پر موجود ہے۔	بچوں نے کتاب میز پر رکھ دی۔
اسلم۔۔ مبتدایا اسم	بچوں۔۔ فاعل
گھر۔۔ اسم مجرور	نے۔۔ علامتِ فاعل
پر۔۔ حرف جار	کتاب۔۔ مفعول
موجود۔۔ خبر	میز۔۔ اسم مجرور
ہے۔۔ فعل ناقص	پر۔۔ حرف جار
•	رکھ دی۔۔ فعل

(۸) درج ذیل جملوں کی ترکیب نحوی کریں۔

(الف) احمد بہت لائق ہے۔

(ب) کتابی کے پیچھے دوٹا۔

کوئی بلند آہنگ طالب علم دلاور فکاہ کی یہ نظم کلاس میں مزاحیہ انداز میں پڑھئے۔

اشارات تدریس

- ۱۔ طلبہ کو طنزیہ و مزاحیہ شاعری کے معاشرے پر پڑنے والے اثرات کے بارے میں بتایا جائے۔
- ۲۔ اساتذہ طلبہ کو اس نظم میں آنے والے تمام انگریزی الفاظ کے سچے (سپیلنگ) بتائیں۔
- ۳۔ اساتذہ طلبہ کو اردو کے دو اور مزاحیہ شاعروں: سید محمد جعفری اور سید ضمیر جعفری کے بارے میں بھی معلومات دیں۔
- ۴۔ اساتذہ طلبہ کو مزاحیہ شاعروں کے ایسے اشعار سنانے کو کہیں جو زبان زد خاص و عام ہیں۔

